

ڈیفنس اور بلدیہ ٹاؤن میں نیوی کی بسوں میں بم دھماکے دہشت گردی کی بدترین مثال ہے، الطاف حسین

شہریوں کی جان و مال سے کھیلنے والے پاکستان کی سلامتی اور انسانیت کے کھلے دشمن ہیں

دھماکوں کے ذمہ داروں اور ان کے سرپرستوں کو گرفتار کر کے کڑی سے کڑی سزا دی جائے

پاک بحریہ کی بسوں میں بم دھماکوں میں نیوی ملازمین کے ہلاکت اور زخمی ہونے پر اظہارِ افسوس

لندن۔۔۔ 26 اپریل 2011ء

متحدہ قومی موومنٹ کے قائد جناب الطاف حسین نے کراچی کے علاقے ڈیفنس فیڈر اور بلدیہ ٹاؤن میں پاک بحریہ کی بسوں میں دھماکے کی سخت ترین الفاظ میں مذمت کی ہے اور بم دھماکوں میں پاک بحریہ کے درجنوں افراد کے ہلاکت اور متعدد افراد کے زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ ڈیفنس اور بلدیہ ٹاؤن میں پاک بحریہ کی بسوں میں بم دھماکے دہشت گردی کی بدترین مثال ہے اور جو عناصر اپنے مذموم مقاصد کی تکمیل کیلئے بے گناہ شہریوں کی جان و مال سے کھیل رہے ہیں وہ پاکستان کی سلامتی اور انسانیت کے کھلے دشمن ہیں۔ انہوں نے کہا کہ دہشت گردوں کی جانب سے سرکاری ادارے کے ملازمین کو نشانہ بنا کر انہیں ہراساں کرنے والے عناصر قومی سلامتی کے خلاف سازشیں کر رہے ہیں اور ایسے عناصر کسی بھی قسم کی رعایت کے مستحق نہیں ہو سکتے۔ جناب الطاف حسین نے صدر آصف علی زرداری، وزیراعظم سید یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ ڈیفنس اور بلدیہ ٹاؤن میں پاک بحریہ کی بسوں میں دھماکوں کا سنجیدگی سے نوٹس لیا جائے، بم دھماکوں کے ذمہ داروں اور ان کے سرپرستوں کو گرفتار کر کے کڑی سے کڑی سزا دی جائے اور سرکاری اداروں کے ملازمین کی جان و مال کے تحفظ کیلئے ٹھوس اور مثبت اقدامات کئے جائیں۔ جناب الطاف حسین نے بم دھماکوں میں جاں بحق ہونے والے افراد کے سوگوار لواحقین سے دلی تعزیت و ہمدردی کا اظہار کیا اور زخمیوں کی جلد و مکمل صحت یابی کیلئے دعا بھی کی۔

برطانیہ کے شہر رگی کے سابق میسر اور ممتاز مسیحی رہنما ڈاکٹر جیمز شیرا کی ہمیشہ محترمہ بلقیس مریم کے انتقال پر الطاف حسین کا اظہارِ افسوس

رابطہ کمیٹی کے رکن اور شعبہ اطلاعات انٹرنیشنل سیکریٹریٹ کے انچارج مصطفیٰ عزیز آبادی کی جیمز شیرا سے فون پر تعزیت

لندن۔۔۔ 26 اپریل 2011ء

متحدہ قومی موومنٹ کے قائد جناب الطاف حسین نے برطانیہ کے شہر رگی کے سابق میسر اور ممتاز مسیحی رہنما ڈاکٹر جیمز شیرا کی ہمیشہ محترمہ بلقیس مریم کے انتقال پر دلی صدمہ اور افسوس کا اظہار کیا ہے۔ محترمہ بلقیس مریم کے علالت کے باعث پنجاب کے شہر گوجرانوالہ میں انتقال ہو گیا ہے۔ اپنے ایک بیان میں جناب الطاف حسین نے ڈاکٹر جیمز شیرا، مرحومہ کے بچوں اور ان کے تمام اہل خانہ سے دلی تعزیت کا اظہار کیا اور دعا کی کہ خدا تعالیٰ مرحومہ بلقیس مریم کی مغفرت فرمائے اور تمام لواحقین کو یہ صدمہ برداشت کرنے کا حوصلہ عطا کرے۔ دریں اثناء ایم کیو ایم کی رابطہ کمیٹی کے رکن اور شعبہ اطلاعات انٹرنیشنل سیکریٹریٹ کے انچارج مصطفیٰ عزیز آبادی نے فون کر کے ڈاکٹر جیمز شیرا سے ان کی ہمیشہ کے انتقال پر دلی تعزیت کا اظہار کیا اور مرحومہ کیلئے دعائے مغفرت کی۔

سب میں مسافروں سے بھری کوچ کو نذر آتش کرنا کھلی دہشت گردی ہے، رابطہ کمیٹی

کراچی۔۔۔ 26 اپریل 2011ء

متحدہ قومی موومنٹ کی رابطہ کمیٹی نے سب کے مقام پر دہشتگردوں کی جانب سے مسافروں سے بھری کوچ پر حملہ اور بس کو نذر آتش کرنے کی سخت ترین الفاظ میں مذمت کی ہے اور آتشزدگی کے نتیجے میں بچوں سمیت متعدد افراد کے جاں بحق ہونے پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے کہا کہ دہشت گردوں کی جانب سے مسافروں سے بھری کوچ کو نذر آتش کرنا کھلی دہشت گردی اور بربریت کی بدترین مثال ہے جس کی جتنی بھی مذمت کی جائے کم ہے۔ رابطہ کمیٹی نے حکومت سے مطالبہ کیا سب میں مسافروں سے بھری کوچ کو آگ لگانے کا نوٹس لیا جائے اور سفاک دہشت گردوں کو گرفتار کر کے عبرتناک سزا دی جائے۔ رابطہ کمیٹی نے مسافر کوچ میں آتشزدگی کے نتیجے میں جاں بحق ہونے والے افراد کے سوگوار لواحقین سے دلی تعزیت و ہمدردی کا بھی اظہار کیا ہے۔

ڈیرہ اللہ یار کے سابق ناظم اختیار خان کھوسو اور سابق ناظم جعفر آباد حاجی نصیر خان کھوسو کی وفد کے ہمراہ رابطہ کمیٹی سے ملاقات

کراچی۔۔۔۔۔26 اپریل 2011ء

تخصیص جعفر آباد ڈیرہ اللہ یار کے سابق ناظم حاجی اختیار خان کھوسو اور جعفر آباد یوسی کے سابق ناظم حاجی نصیر خان کھوسو نے وفد کے ہمراہ منگل کے روز ایم کیو ایم کے مرکز نانن زیر وعزیز آباد میں ایم کیو ایم کی رابطہ کمیٹی کے ارکان یوسف شاہوانی سے ملاقات کی اور ملک کی مجموعی سیاسی صورتحال اور باہمی دلچسپی کے دیگر امور پر تفصیلی تبادلہ خیال کیا۔ اس موقع پر ایم کیو ایم کی صوبائی تنظیمی کمیٹی کے جوائنٹ انچارج وسیم قریشی بھی موجود تھے۔ رکن رابطہ کمیٹی یوسف شاہوانی نے وفد کے ارکان کو قانع و سیر کیا جناب الطاف حسین کے فکر و فلسفہ سے مکمل آگاہ کرتے ہوئے کہا کہ ایم کیو ایم کا پیغام حق صوبہ پنجاب سمیت ملک کے گوشے گوشے میں تیزی سے پھیل رہا ہے اور لوگ جوق در جوق ایم کیو ایم کے پرچم تلے متحد ہو رہے ہیں۔ اس موقع پر حاجی اختیار خان کھوسو نے حق پرست قیادت کی جانب سے عوام کی فلاح و بہبود کیلئے حق پرست عوامی نمائندوں کے کردار کی تعریف کی۔ انہوں نے کہا کہ ایم کیو ایم غریب و متوسط کی جماعت ہے اور ایم کیو ایم نے غریب طبقے کی تعلیم یافتہ اور باصلاحیت قیادت متعارف کرا کر فرسودہ جاگیر دار نہ نظام کی بنیادیں ہلا دی ہیں۔

ایم کیو ایم لائڈھی سیکٹر کے کارکن اعجاز احمد کے انتقال پر الطاف حسین کا اظہار افسوس

لندن۔۔۔۔۔26 اپریل 2011ء

متحدہ قومی موومنٹ کے قائد جناب الطاف حسین نے ایم کیو ایم لائڈھی سیکٹر یونٹ 85 کے کارکن اعجاز احمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔۔۔26 اپریل 2011ء

متحدہ قومی موومنٹ کی رابطہ کمیٹی نے ایم کیو ایم لائڈھی سیکٹر یونٹ 85 کے کارکن اعجاز احمد، ایم کیو ایم ناظم آباد گلہار کی سیکٹر کمیٹی کے رکن بدر صدیقی کی ہمیشہ محترمہ شبنم نور صدیقی، ایم کیو ایم گلشن اقبال یونٹ B-67 جہانزیب جاوید کے والد جاوید حبیب، ایم کیو ایم لائڈھی ایریا سیکٹر یونٹ 197 کے کارکن ناصر علی کی والدہ محترمہ آمنہ بی بی اور ایم کیو ایم ابراہیم حیدری سیکٹر یونٹ الیاس گوٹھ کے کارکن اکبر ارباب کے والد لونگ ارباب کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم نے ہمیشہ ملک میں کھیلوں کے فروغ پر توجہ دی ہے، نوید شمشی

شاندار کرکٹ ٹورنامنٹ کے انعقاد پر انقلاب اسپورٹس کلب ٹیاری کو مبارکباد پیش کرتے ہیں، رکن سندھ اسمبلی سید وسیم حسین

حیدرآباد۔۔۔۔۔26 اپریل 2011ء

کھیلوں کا انعقاد معاشرے میں مثبت رویوں کو جنم دیتا ہے ان خیالات کا اظہار متحدہ قومی موومنٹ حیدرآباد کے جوائنٹ زونل انچارج نوید شمشی نے انقلاب اسپورٹس کلب ٹیاری کے زیر اہتمام ڈگری کالج ٹیاری میں ہونے والے کرکٹ ٹورنامنٹ کی تقریب تقسیم انعامات سے خطاب کرتے ہوئے کیا۔ تقریب میں جوائنٹ زونل انچارج ڈاکٹر علی رکن زونل کمیٹی غلام رسول میمن اور حق پرست رکن سندھ اسمبلی سید وسیم حسین نے شرکت کی انہوں نے کہا کہ ایم کیو ایم نے ہمیشہ ملک میں کھیلوں کے فروغ اور نوجوانوں کو ملک کی ترقی اور خوشحالی میں اپنا کردار ادا کرنے کیلئے مواقع فراہم کئے۔ تقریب سے رکن سندھ اسمبلی سید وسیم حسین نے شاندار کرکٹ ٹورنامنٹ کے انعقاد پر انقلاب اسپورٹس کلب ٹیاری کو مبارکباد پیش کرتے ہوئے کہا کہ کھیلوں کے فروغ میں اپنے کردار ادا کرنے والے افراد معاشرے میں پیدا ہونے والی خرابیوں کا خاتمہ کرنے کا سبب بنتے ہیں۔ بعد ازیں انہوں نے کھلاڑیوں میں انعامات بھی تقسیم کئے۔

ملک بھر کے طلباء جوق در جوق حق پرستی کے پرچم تلے جمع ہو رہے ہیں، شبیر علی بابر آل پاکستان متحدہ اسٹوڈنٹس آرگنائزیشن کے زیر اہتمام سکھریکٹر کی تنظیم نو کے سلسلے میں جنرل ورکرز اجلاس سے خطاب سکھر:۔۔۔۔۔ 26 اپریل، 2011ء

آل پاکستان متحدہ اسٹوڈنٹس آرگنائزیشن کے زیر اہتمام سکھریکٹر کی تنظیم نو کے سلسلے میں جنرل ورکرز اجلاس منعقد ہوا۔ جس میں اے پی ایم ایس او کے مرکزی سیکرٹری جنرل شبیر علی بابر نے سکھریکٹر کی نو منتخب سیکرٹری کے ذمہ داران کے ناموں کا اعلان کیا۔ اس موقع پر اے پی ایم ایس او کی مرکزی کمیٹی کے اراکین اور سکھریکٹر کے کارکنان بڑی تعداد میں موجود تھے۔ اجلاس سے خطاب کرتے ہوئے اے پی ایم ایس او کے مرکزی سیکرٹری جنرل شبیر علی بابر نے کہا کہ قائد تحریک جناب الطاف حسین کا پیغام کراچی اور سندھ کے شہروں سے نکل کر پنجاب، بلوچستان، گلگت بلتستان آزاد کشمیر اور ملک کے دیگر علاقوں کے طلبہ تک پھیل چکا ہے اور ملک بھر کے طلباء جوق در جوق حق پرستی کے پرچم تلے جمع ہو رہے ہیں۔ انہوں نے کہا کہ طلبہ معاشرے میں ریڑھ کی ہڈی ہوتے ہیں جو معاشرے کی ترقی و خوشحالی میں اہمیت کے حامل ہوتے ہیں اور طلبہ ہی ہیں جنہوں نے قیام پاکستان کی جدوجہد میں اپنا کلیدی کردار ادا کیا۔ انہوں نے کہا کہ اے پی ایم ایس او واحد طلبہ تنظیم ہے جو ملک کی تمام لسانی اکیڈمیوں کے اتحاد کی عکاسی کرتی ہے اور طلبہ و طالبات کی علمی و ادبی معاونت کیلئے ہر دم انکے ساتھ ہے۔ انہوں نے کہا کہ اے پی ایم ایس او طلباء کو انکے بہتر مستقبل کیلئے وہ پلیٹ فارم فراہم کرتی ہے جہاں وہ پاکستان کی تعمیر و ترقی کیلئے منظم ہو کر جدوجہد کر سکتے ہیں۔ بعد ازاں انہوں نے سکھریکٹر کی نو منتخب کمیٹی کے ذمہ داران کو مبارکباد پیش کی اور ان پر زور دیا کہ وہ تحریکی لٹریچر کا بغور مطالعہ کریں اور تحریک کا پیغام زیادہ سے زیادہ عام کرنے کیلئے اپنی تمام صلاحیتوں کو بروئے کار لائیں۔ اجلاس سے ایم کیو ایم سکھریکٹر کے انچارج قطب الدین، اے پی ایم ایس او کے جوائنٹ سیکرٹری، عدیل صفری، رکن مرکزی کمیٹی امر قانچانی نے بھی خطاب کیا۔

قائد تحریک الطاف حسین صوبوں کی خود مختاری چاہتے ہیں، زونل انچارج وارا کین زونل کمیٹی بدین بدین:۔۔۔۔۔ 26 اپریل، 2011ء

ایم کیو ایم کی قیادت نے کراچی کو الگ صوبہ بنانے کی مخالفت کر کے سندھ کے لوگوں کی دل کی آواز کی ترجمانی کی ہے۔ قائد تحریک جناب الطاف حسین نے کراچی کو الگ صوبہ بنانے کی بار بار مخالفت کر چکے ہیں، قائد تحریک صوبوں کی خود مختاری چاہتے ہیں، صوبوں کے وسائل صوبوں کے پاس رہنے چاہئے۔ ان خیالات کا اظہار متحدہ کے زونل انچارج وارا کین زونل کمیٹی نے بدین زون پر شہر کے سینکڑوں معززین اور صحافیوں سے گفتگو کرتے ہوئے کیا۔ انہوں نے کہا کہ ایم کیو سندھ کے حقوق غصب کرنے نہیں دیگی وہ تمام صوبوں کی خوشحالی چاہتے ہیں، متحدہ قومی موومنٹ جاگیر دارانہ نظام کی مخالف ہے، جو صدیوں سے اس ملک پر حکمرانی کر رہے ہیں جو صرف جاگیریں بڑھانے اور دولت کمانے کے چکر میں عوام کو پتو ف بنا کر اس ملک کو تباہ کر دیا ہے۔ انہوں نے مزید کہا کہ متحدہ کی ملک کی ضرورت بن گئی ہے اور قائد تحریک جناب الطاف حسین کے فلسفہ کی روشنی میں اس ملک کو خوشحال بنایا جاسکتا ہے۔ اس موقع پر سیٹھ ہاجی اسماعیل سومرو، سیٹھ سید محمد ملاح، حاجی قاسم سمون اور آچار عظیمی اور دیگر لوگوں کے علاوہ یونٹ سٹی کے تمام کارکنان بھی موجود تھے۔

متحدہ قومی موومنٹ فیصل آباد کے زونل ممبر رانارنیت شہزاد ٹریفک حادثہ میں شدید زخمی فیصل آباد:۔۔۔۔۔ 26 اپریل، 2011ء

متحدہ قومی موومنٹ فیصل آباد کے زونل ممبر رانارنیت شہزاد ٹریفک حادثہ میں شدید زخمی ہو گئے۔ حادثہ اُس وقت پیش آیا جب وہ ریلوے روڈ سٹینڈرڈ چارٹرڈ بینک کے سامنے سے گزر رہے تھے کہ ایک رکشہ ان کی بائیک سے ٹکرا گیا۔ زونل انچارج وارا کین نے فیصل ہسپتال میں قائد تحریک جناب الطاف حسین اور رابطہ کمیٹی کی جانب سے رانارنیت شہزاد کی عیادت کی اور جلد صحت یابی کی دعا کی۔

